



రూల్..



1

### ఐదు బిందెలు

నీకేం తెలుసు? (నీ విజ్ఞానం)  
 నువ్వు ఏం చేయగలవు? (నీ నైపుణ్యం)  
 నీకెవరు తెలుసు? (నీ నెట్వర్కింగ్)  
 నీ దగ్గర ఏం ఉంది? (నీ వనరులు)  
 నీ గురించి ప్రపంచం ఏం  
 అనుకుంటున్నది? (నీ పలుకుబడి)  
 ఈ ఐదంటినీ ఐదు బిందెలుగా ఊహించు  
 కుంటే.. ఆ బిందెలు ఎంత నిండుగా  
 ఉన్నాయి అన్నదానిపైనే నీ విజయం ఆధార  
 పడి ఉంటుంది. శాశ్వత విజయానికి ఈ  
 ఐదు ముఖ్యమే. ఒక్క విజ్ఞానంతోనో, ఒక్క  
 నెట్వర్కింగ్తోనో ఏదీ సాధ్యం కాదు. ఏ  
 ఒక్కటో నిండుగా ఉండే.. మిగిలినవన్నీ  
 ఖాళీగా ఉన్నవారు ఓ వెలుగు వెలిగి మాయ  
 మైపోతారు. ఆ గెలుపులో స్థిరత్వం ఉండదు.  
 కాబట్టి, నిత్యం ఐదు బిందెలను నిండుగా  
 ఉంచుకోండి. మంచి జీతం ఇచ్చినా, నేర్పు  
 కునే అవకాశం లేని కొలువు.. దీర్ఘకాలంలో  
 మిమ్మల్ని జాబ్ మార్కెట్కు దూరం చేస్తుంది.



రూల్..



2

### క్లాస్ తీసుకోండి

ఏదైనా నేర్చుకోవాలి అనుకుంటే చదవాలి.  
 అర్థం చేసుకోవాలనుకుంటే రాయాలి. పట్టు  
 సాధించాలనుకుంటే ఎవరికైనా క్లాస్ తీసుకో  
 వాలి. లేదంటే నలుగురి ముందూ మాట్లా  
 డాలి. సామాజిక మాధ్యమాలు వచ్చాక.. పాఠ  
 కులు, శ్రోతల కోసం ఎదురుచూడాల్సిన అవ  
 సరమే లేకుండా పోయింది. చెప్పాలనుకున్న  
 దేదో ధైర్యంగా చెప్పండి, నిర్భయంగా వాదించ  
 ండి. ఎంత సంక్షిప్తమైన విషయాన్ని  
 అయినా సరళంగా చెప్పండి. అతిసాధారణ  
 వ్యక్తికి సైతం అర్థం కావాలి. కాబట్టి, యాభై  
 మంది విద్యార్థులు ఉన్న తరగతి గదిలో  
 యాభై ఒకటో వాడైన ఉపాధ్యాయుడే అందరి  
 కంటే ఎక్కువ నేర్చుకుంటాడు. ప్రతి పాఠం  
 అతనికి ఓ కొత్త పాఠం నేర్పుతుంది. బోధన  
 రంగం నుంచి వచ్చినవారు సివిల్ సర్వెం  
 ట్స్ గా, రాజకీయ నాయకులుగా విజయం  
 సాధించడానికి ఇదో ప్రధాన కారణం. అలానే,  
 ఫీడ్ బ్యాక్ ను హుందాగా స్వీకరించండి.



రూల్..



3

### మీ కోసం పెట్టుబడి

నీకు చాలా ప్రాధాన్యాలు ఉండొచ్చు.  
 కారు కొనుక్కోవడం. డూప్లెక్స్ కట్టుకోవడం.  
 విదేశాలకు వెళ్లడం. ఓ స్వచ్ఛంద సంస్థను స్థాపించడం.  
 వీటిలో శారీరక, మానసిక ఆరోగ్యానికి  
 తగినన్ని నిధులు కేటాయించకపోతే.. మిగిలిన  
 వేవీ సాధించలేవు. ఆసుపత్రి మంచానికి పరి  
 మితం అయినప్పుడు.. డూప్లెక్స్ ఉన్నా లేనట్టే,  
 కారున్నా లేనట్టే. 'ఆరోగ్యానికి ఇంకొంత  
 ప్రాధాన్యం ఇవ్వాలి' అని నేను' అని వారెన్  
 బఫెట్ ఎన్నిసార్లు అనుకున్నారో. విదేశీ పర్యట  
 నలు, సుదీర్ఘమైన వారాంతాలు..  
 ఆనందం కోసం, అనుభూతుల కోసం మనం  
 భారీగానే ఖర్చు చేస్తాం. ఆరోగ్యానికి మాత్రం  
 నయాపైసా విదిలించాలనుకోం. మంచి జిమ్లో  
 మెంబర్షిప్ తీసుకోండి, హెల్త్ గ్యాడ్జెట్స్ కొను  
 క్కోండి. నాణ్యమైన భోజనం ఆర్డర్ ఇవ్వండి.  
 తరచూ వైద్య పరీక్షలు చేయించుకోండి. రోగ  
 గ్రస్తులు విజేతలుగా నిలిచిన దాఖలాలు ఎక్కడా  
 లేవు. నీ ఆరోగ్యం మీద నువ్వు పెట్టే పెట్టుబడి  
 అత్యుత్తమమైంది.



రూల్..

4

### ఉష్టపక్షిలా ఉండొద్దు

అనుకోని ఉత్పాతాలు ఎదురైనప్పుడు ఉష్టపక్షి.. గొయ్యి తవ్వకుని అందులో  
 తలపెట్టి కాలక్షేపం చేస్తుంది. కారణం.. దానికి వాస్తవాలంటే భయం. నిజాలంటే  
 దడ. అదే పులి.. సంక్షోభ సమయంలో పోరాటానికి సిద్ధపడుతుంది. వ్యక్తి  
 అయినా, సంస్థ అయినా.. పులి బాటలోనే నడవాలి. ఎదురొడ్డి నిలవాలి.  
 సవాళ్లను స్వీకరించాలి. పరిష్కారం వెతకాలి. మార్పు అనివార్యమైన సమ  
 యంలో ఉష్టపక్షిలా ప్రవర్తించి ఉనికిని కోల్పోయిన సంస్థల జాబితా చాలా  
 పెద్దదే.. నోకియా, బ్లాక్ బెర్రీ, కొడక్! దేని ఫెయిల్యూర్ స్టోరీ దానిదే. కొడక్..  
 ఫిల్మ్ జమానా నుంచి బయటికి రాలేకపోయింది. బ్లాక్ బెర్రీ.. మారుతున్న సాంకే  
 తికతను అన్వయించుకలేక పోయింది. సంక్షోభాలూ సవాళ్లూ ఎక్కడైనా ఉండేవే.  
 కానీ వాటినుంచి తప్పించుకునే ప్రయత్నంలో మనదైన ఉనికిని కోల్పోకూడదు.